

1 PEDRO

Ati pũuro cãa ape pũurori queti cãja ca owa cojorica pũurorire birora, Cristore ca tũo nũnũjeerã, cũre cãja ca tũo nũnũjeerije jũori ñaňaro cũjare cãja ca tiirũgaro ca waa batericarã Asia yepare (mecũri peera Turquía ca nii yepare) ca niiri macãri Ponto, Galacia, Capadocia, Asia, Bitinia, ca niirãre cũ ca owa cojorica pũuro nii (1.1-2).

Tũgoeña bayi, jũtirititi, cãja ca biiro tiirũgũ, Ƴmũreco Pacũ cũjare amtũenegũ cũ ca tiirica wãmere, jiropũ cãja ca biipe cãare cãja ca majiro cũ ca tiiriquere, (1.3-12) cũjare wede quenogũ, Cristo bii yai, cati tua, cũ ca biiriquere cũjare wedemi. “Ñaňaro mũja ca tamũorijea díamacũ mũja ca tũo nucũ bũorijere, díamacũra cãja biiti iiro mũjare bii ñaaro bii, to biro ca biirije watoara Cristo cũ ca jee dica wooricarã nii, Ƴmũreco Pacũ yaarã nii, ca biirãre biro bii niĩña,” cũjare iĩ wede majiomi (1.13—2.10).

Cristo cũ ca bii iňoricarore birora cũ, cũ majiorã niiri, “ Ñaňarije tiicãri ñaňaro tamũorica tabe unora añuriye tii niima iĩrã ñaňaro tamũoricaro pee añu, iĩ iã majiri, to birora ñaňaro tamũo ametũenecãña,” cũjare iĩmi. Tee jiro, pade coteri maja ca cũorãre, pade coteri majare, ca nũmo cũtirãre, to biri niipetirãpũrena, ameri mairique peere bũaro tii niĩña, cũjare iĩ wede majio nũnũa waami (2.11—4.19). Ca yapanori tabepũra, Jesucristore ca tũo nũnũjeerãre ca jũo niirãre, wãmarãre cũjare wede majio, to biri niipetirãpũre, ano mecũre ñaňaro mani ca tamũo niirijere, jiropũra añuro manire ca bii mũa nucãro Ƴmũreco Pacũ cũ ca tiipere, añurã peti mani ca nii earo cũ ca tiipere, cũjare wede yapano eami (cap. 5).

Pedro cũ ca queti owa cojo jũorica pũuro

Añu dotirique

1 ¹ Ƴũ, Pedro, Jesucristo cũ ca queti wede doti cojoricũ, mũja yaa yepa ca niitiropũ ca waa batericarã Ponto, Galacia, Capadocia, Asia, to biri Bitinia yeparipũ ca bii nucũ yujurãre,

² Ƴmũreco Pacũ mani Pacũ, mee tĩrũtũpũra mũjare cũ ca booricarore birora cũ ca bejericarãre, mũjare yũ añu doti cojo. Añuri Yeri jũori, ca ñaňarije manirã mũja ca niiro mũjare tiĩupi, cũ ca boorore biro cũre tii nũnũjee, ñucã Jesucristo díi

mena ca ñañarije manirã tii eco, cãja biijato iigu. Jicãri cõro añuro niirique, wapa manirora añurije cã ca tii bojarique, ðejaricaró maniro paio mujare to niijato.

Ûmureco Pacure baja peorique

³Mani baja peoco Ûmureco Pacu mani Wiogu Jesucristo Pacure! Buaró manire ca maigu niiri, Jesucristo, ca bii yaicoaricupura nemo cã ca cati tuarique jwori, nemo bauarãre biro mani ca biiro manire tiupi. Atea, “Díamacãra ca niirije nii,” mani ca ñi yue niiro manire tii.^a ⁴Ûmureco Pacu, ÷mureco tutipũ mũa yee ca niipere cã ca queno cõu yue niirijere mũa ca tiicojo ecoró mujare tiirucumi, ñañacoa, õweri tuacoa, to birora biicã yerijãa waa, ca biitirijere. ⁵Díamacũ mũa ca tuo nuscũ buorije jwori, Ûmureco Pacu, cã ca doti tutuarije mena mujare ña nũñjee niimi, mũa ca ametuapere cã ca queno yueriquere mũa ca emũ ea majipere biro iigu, ca tujari yũtea ca niiroru mũa ca majiro cã ca tiipere. ⁶Mũa, ate jwori buaro ca ujea niirã mũa nii, mecũrre jicã cuuri ñañaro mujare ca bii earucurije ca nii pacaro. ⁷Díamacũ mũa ca tuo nuscũ buorijea, ca wapa pacarije orore biro nii: “Orora to niimiti” iirã, pecame menapũ doa ñaama; to biro tiicãri, ca

wetapũre jeema yua. To biri, to biri wãmera díamacũ tuo nuscũ buorique, ñañarije ca bii earo ca bii ametuene nuscãrijea, oro ametuenero ca wapa pacarije nii. Biiroru oro pea yoaro ca niirije méé nii. Díamacũ mũa ca tuo nuscũ buorije to biri wãme ca bii ametua nuscãrique niiri, Jesucristo cã ca earo, “Añu majuropeecã,” cã ca ñi ujea nii nuscũ buorã mũa ca niiro mujare tiirucu.

⁸Mũa, Jesucristore ca ñatiricarã nii pacarã cũre mũa mai. Ñucã mecũ cãare cũre ñati pacarã cũre tuo nũñjee, ca biirã niiri, “Tee jwori ujea niirã jãa tii,” ca ñi wede majiña manirije unoru mũa ujea nii, ⁹mũa, díamacũ mũa ca tuo nuscũ buorijere bua ea yapano waarã mũa ti, ñañaro mũa yeri ca bii yaiboriquere mũa ca ametuarije ca niirijere jii.

¹⁰Ûmureco Pacu yee quetire wede jũgueri maja, ate ametuarique maquẽrena bue, añuroru ña cõõña peoticã, Ûmureco Pacu añurije mujare cã ca tii bojapere wedequiupa. ¹¹Cristo yũ Añuri Yeri, Ûmureco Pacu yee quetire wede jũgueri majare, ati yeparũre Cristore ñañaro cũre cãja ca tii cõapere, ñucã bii yairi jiro cati tua, cã ca biiro jiro ca bii nũña waape cãare, cũjare wede majio jũgucãupi. Cũja pea, cũjapũre ca niigu Añuri Yeri, “To biro

^a 1.3 Mani ca yue niirijea, bii yairi jioru cãare Jesucristo mena to birora mani ca caticõa niipe nii.

biirucu” cū ca ĩrijere, to biro ca biipure, tee ca biipa cuure, majirugamiupa. ¹²Umureco Pacu pea cūja ca wederucurije, “Manira mani ca majipe méé nii, cūja yee añuro cūja ca niiperu niiro bii,” cūja ca ĩi majiro cūjare tiupi. To biicāri cūja, umureco tutipū ca niigūre cū ca tiicojo duwio cojoricu Añuri Yeri cū ca tutuarije jūori, añurije queti mujare cūja ca wederiquerena wederucuupa. Atea, Umureco Pacu puto macārāpura cūja ca ĩarugamirije peti niiro bii.

“Ca ñañarije manirā niīña” ĩirique

¹³To biri, tūgoeña majirique mena ca tiiparā nii yueya; ca bii buiyeeijere ca tūgoeña bayirā niīña; Jesucristo nemo cū ca bau eari rūmure Umureco Pacu cū ca tiicojope wadorena tūgoeña yue niīña. ¹⁴Umureco Pacu puna añuro ca tūo nūñjeerāre birora, Umureco Pacure ca majitirā niirāpū mūja ca boorore biro mūja ca tii niirucuriquere tii nemoticāña. ¹⁵Umureco Pacu mujare ca jūoricu, ca ñañarije manigū cū ca niirore birora, mūja cāa, mūja ca niirije cutirije niipetiro mena ca ñañarije manirā niīña. ¹⁶Umureco Pacu wederique o biro ĩi: “Mūja cāa, ca ñañarije manirā niīña. Yua ca ñañarije manigū yū nii,” ĩi.^b

¹⁷Mūja, Umureco Pacure, jīcū uno peerena ĩa dica wooricaro maniro cūja ca niiro cōrorena,

cūja ca tiirije ca niirore biro ca ĩa bejegure, “Cáacu,” cūre mūja ca ĩijata, añuro nucū buorique mena cūre bii ĩño niīña, ca waa nucū yujuri majare biro ati yepare niirā apeorū macārāre biro mūja ca bii nucū yujuri rūmūrire. ¹⁸Mūja maji, “To biro biicu,” ĩi tūgoeña bojoca catiri méé, mūja ñicūa niiquīricarā cūja ca tii niirucuricarore biro ca tii nūñjee niirāre Umureco Pacu mujare cū ca ametueneriquere. Mujare ametuenequ, yoari méé ca boa yairije, oro uno mena, ñucā plata uno mena, mujare wapa tii bojatiupi. ¹⁹Cristo, oveja macū ca ñañarije manigū díi ca nii majuropeerije mena mujare wapa tii boja ametueneupi. ²⁰Mee, Jesucristo pea ati yepa cū ca tiiparo jūguerorūra, “Bojocare ca ametuenequ niirucumi,” cū ca ĩi beje cūuricu niupi. To biro cū ca tiiricu niiri, añuro mūja ca niipere ĩima ĩigū, ate ca tūjari yūtearipure baua eauri. ²¹Mūja, Jesucristo jūori Umureco Pacure mūja tūo nūñjee, cū ca cati tuaro tii, cū pūtorū ca nii majuropeegu cū ca nii earo tii, ca tiiricure, díímacū mūja ca tūo nucū buorije, mūja ca yuerije, Umureco Pacu mena pee to nii eajato ĩirā.

²²Mūja, mecū peera yua díímacū ca niirije quetire tūo nūñjeema ĩirā, ca ñañarije manirā mūja tua, to biri ĩi ditoricaro maniro mūja yaarāre maiña. Mūja ca niiro cōrora,

^b 1.16 Lv 11.45; 19.2.

mɯja ca tɯgoeña tutuarije
niipetirije mena ameri maiña.
²³Mɯja mecũra ʁmɯreco Pacɯ
yaarã pee nii eama ïirã, nemo
ca baɯaricarãre biro mɯja nii.
Biirãpɯa ca bii yaiparã punare
biro méé, ʁmɯreco Pacɯ yee
wederique ca petitirije, to birora
ca niicõa niirije mena, to biro ca
biiricarã mɯja nii.

²⁴ʁmɯreco Pacɯ wederique o
biro ïi:

“Bojoca niipetirã taare biro
biima.

Ca nii majuropeerã cũja ca
niirije cãa taa oorire birora
biicã.

Taa to ca jinirora, ñucã tee
oori cãa jini ñaabatecoa,^c

²⁵ʁmɯreco Pacɯ wederique pea
to birora niicõa nii,” ïi.^d

Ate nii, ʁmɯreco Pacɯ bojocare
cũ ca ametɯenerique añurije
queti mɯjare cũja ca wederique.

2 ¹To biri ñañarije ca
niirije cõro mɯja ca tii
niirucurijere, ïi ditorique ca
niirije cõro mɯja ca ïirucurijere,
ca bojoca añurã cõropɯ bii
ditoriquere, ïa tutiriquere, queti
pairique ca niirije cõro mɯja ca
ïirijere, to cõrora ïi yerijãaña.

²Wimarã ca wãma baɯarã
bɯaro õpẽcõa cũja ca amarore
biro, mɯja cãa ʁmɯreco Pacɯ
wederique díamacũ ca niirijere
bɯaro amaña, tee jɯori añuro

yeri tutua añurã buɯari, mɯja
ca ametɯapere biro ïirã, ³mee,
mani Wiogɯ añugɯ peti cũ ca
niirijere ca majiricarãpɯ niiri.

Cristo, ʁtãga ca catirica

⁴Wiogɯ Jesucristore tɯo
nɯnɯjeeya, ʁtãga ca catiricare
biro ca niigɯre,^e bojoca cũja ca ïa
junaricare ʁmɯreco Pacɯ peera
ʁtãga cũ ca beje amiricaga, ca
wapa pacaricare biro ca niigɯre.

⁵O biri wãmera mɯja cãare,
ʁmɯreco Pacɯ, ʁtã ca catiricaarire
biro mɯjare tii, jicã wii mɯjare tii,
paia ca ñañarije manirã mɯjare
tii, tiirucumi, Jesucristo jɯori,
añurijere, ʁmɯreco Pacɯ cũ ca
boorore biro mɯja ca tii niirije
mena, ca joe jɯti añu mɯenerãre
biro ca tiirã mɯja ca niipere biro
ïigɯ. ⁶To birira ʁmɯreco Pacɯ
wederiquepɯ o biro ïi owaquiupa:

“Tɯoya. Sión^f ca wãme cutiri
buuropɯre ʁtãga ca nii
majuropeerica, ca wapa
pacaricare, yɯ ca beje
amiricaga majuropere yɯ
cũu.

Tiigare ca tɯo nɯnɯjeegɯa,
boboro tamɯo
tɯgoeñatirucumi.”^g

⁷Mɯja, ca tɯo nɯnɯjeerãra,
atiga ʁtãga paio ca wapa
cutirica niiro bii. Ca tɯo
nɯnɯjeetirã peera o biro cũja ca
ïi owa tuuricarore biro bii ea:

^c 1.24 Bojoca cũja ca cati niirijea, taa ca biirore birora biicã. ^d 1.25 Is 40.6-8.

^e 2.4 Jesucristo niimi, díamacũ tɯo nɯcũ buoriquere to birora ca nii tutuacõa niiro
ca tii niigɯ. ^f 2.6 Jerusalén, ape wãme Sión. ^g 2.6 Is 28.16 ʁtãga ca nii
majuropeerica ïiro Jesucristorena ïiro tii.

“Wii bñari maja, ùtāga cūja
ca bootimircagara, ca nii
majuropeerica nii eacā.”^h

⁸Nucā apeye o biro ïi:

“Ûtāga pua taaricaga, ùtāga
bojoca cūja ca ñaaro ca
tiirica nii.”

Cūja, añurije quetire tuo
nññjeetima ïirā pua taama; to
biro ca biiparāra niirā biiupa
mee.ⁱ

⁹Muja, Ûmureco Pacu cū ca
beje amirica pooga, Wiogu
yaarā paia cūre pade coteri
maja, jīcā yepa macārā ca
ñañarije manirā, Ûmureco Pacu,
cū yaarā cū ca jeericarā peti
niirā mija bii. O biro mujare
tiupi, ñañarije tii niima ïirā
ca naitiaropu niirāre biro ca
niirāre, cū yee quetire díamacū
mija ca tuo nññjeerije juori,
añuro ca boeropu mujare ca juo
cojoricu Ûmureco Pacu, ca ïa
ñaaña manirije cū ca tii jeeño
niirijere cūja wede batejato
ïigu. ¹⁰Ména jugueropure, jīcā
pooga macārā mija niitiupa.
Mecūra yua, Ûmureco Pacu yaa
pooga macārā niirā mija bii.
Jugueropure mujare boo paca
ïatiupi Ûmureco Pacu. Mecūra
bñaro mujare ïa maimi yua.

Añurije tii ñño niirique

¹¹Yu yaarā yu ca mairā, ati
yepare, ape yeparipu macārā

ca waa nucū yujurāre biro ca
biirāre o biro mujare yu ïi:
Ñañarije tiiruga tugoeñarique
ca tii doti niirije mija ca cati
niirijepure ca doti niirijere
tii nññjeeticāña. ¹²Ûmureco
Pacure ca majitirā watoapure,
añuro niirique cati ñño niña,
ñañarije ca tiirāre ca ïirāre
biro mujare wede paicā pacarā
añuro mija ca tii niirijere ïari,
Ûmureco Pacure baja peo nucū
bñorucuma, niipetirāpure cūja
ca tii niiriquere cū ca jaiña
bejeri rumu ca niimore.

¹³Wiogu yee juori, ati yepa
macārā bojoca ca dotirā
niipetirāre cūja ca dotiuro biro
tii nññjeeya, ñpüre,^j niipetirā
uparāre ca dotigu cū ca niiro
macā. ¹⁴To biri macārre ca
dotirā,^k ñañarije ca tiirāre
ñañaro cūjare tii, añurije ca
tiirāre nucū buo, cūja tiijato
ïigu cū ca doti cojorāre, cūja
ca dotiri wāmere biro cūjare tii
nññjeeya. ¹⁵Ate nii Ûmureco
Pacu cū ca boorije: Añurije mija
ca tii niirije mena, ñañarā ca
maji bojoca catitirā ñañaro cūja
ca ïi wede pai cotetiorpu mija
ca tiirije.^l ¹⁶Ca doti ecotirāre
biro niirique cati niña, tee
peere añuro mija ca niirijerena,
ñañarije tiirugarāra, “Ñee
peere ca doti ecorā méé jāa
nii, jāa ca booro jāa tii maji,”

^h 2.7 Sal 118.22. ⁱ 2.8 Is 8.14-15. ^j 2.13 Emperador. ^k 2.14 Gobernadores.

^l 2.15 Ûmureco Pacua, añurijere mija ca tii niiro boomi, ca majitirā, ca tugoeña
bojoca catitirā, jīcā wāme ñnoacā peera ñañaro mujare ïi wede pai cūja ca tiitipere
biro ïigu.

ĩitirãra. Ʋmũreco Pacu yeere ca pade coteri majare biro pee niirique cuti niĩña. ¹⁷Niipetirãre cũjare nũcũ buoya. Mani yaarã Jesucristore ca tuo nũnũjeerãre maiña. Ʋmũreco Pacure cũre nũcũ buoya. Macã wiogu dotiri maju cãare nũcũ buoya.

Pade bojari maja cũja ca bii niipe

¹⁸Mũja, pade coteri maja, mũja uparã ca bojoca añurã wadore, añuro mũjare ca ĩirã wadore, cũja ca dotirijere añuro nũcũ buorique mena tii nũnũjeetirãra, ca bojoca ñañarã mena cãare to biri wãmera cũjare tii nũnũjeeya. ¹⁹Ʋmũreco Pacure ca majirã niiri, ñañarije tiiti pacarã ñañaro tii ecorã, to birora mani ca tũgoeña ametuenecãrijea, Ʋmũreco Pacu cã ca ĩa biijejarije niiro bii. ²⁰Ñañaro mũja ca tiirique wapa, ñañaro mũjare cũja ca tiiro to birora mũja ca nũcã ametuenecãjata, ñee peere ĩirã cõro, “O biro ca biirã niĩma” mũja ĩi nũcũ buo ecoticu. Añurije mũja ca tiirije juorira ñañaro tamuo, ñucã to birora tũgoeña ametuenecã mũja ca biijata, tee doca Ʋmũreco Pacu cã ca ĩa biijejarije nii.

²¹Aterena ĩigu mũjare juoupi Ʋmũreco Pacu, Cristoa mũja yee wapa ñañaro tamoupi, “Cũja cãa yũre biro cũja bii nũnũjeejato” ĩigu.

²²“Jesucristoa, ĩicã wãme uñoacãra ñañarije tiirucu,

ĩicũ uño peerena ĩicã wãme uño peera ĩi ditorucu, tiitiupi.”^m

²³Ñañaro cũre cũja ca ĩi tutimijata cãare, ñañaro cũjare ĩi ame, tiitiwi. Ñañaro cã ca biiro cũre cũja ca tiimijata cãare, “Yũ cãa, ñañaro mũjare yũ tiirucu,” ĩitiwi. ĩitigura, Ʋmũreco Pacu, ca niirore biro ca ĩa bejegu peere, “Mu pee mu ca ĩa bejepe nii,” ĩicãwi. ²⁴Jesucristo majuropeera yucu tenipu bii yaigu, ñañarije mani ca tii bui cutirique wapare ametuene bojacãupi, ñañarije mani ca tii niirijere ca bii yai weoricarãre biro niiri, añurije pee wadore mani ca tii nũnũjeepere biro ĩigu. Ñañaro cã ca cami tuu ecorique juori, mũja ametuene ecoupa. ²⁵Ména jugueropũra, ovejas ca maa wĩjaricarãre biro mũja ca booro mũja bii nũcũ yujurucuupa. To biro ca biimirarã, mecũ peera yua, ovejas're coteri majure biro ca niigu, añuro mũjare ca ĩa nũnũjee niigu, Jesucristo peere mũja tuo nũnũjee.ⁿ

Ca nũmoa cutirã cũja ca tii niipe

3 ¹To birora mũja, cũja nũmoa cãa, mũja manũ jũtũna cũja ca ĩirore biro añuro cũjare tii nũnũjeeya, añurije quetire ca tuo nũnũjeetirã, teere cũjare mũja ca wedeti pacaro mũja ca bii niirijere ĩarira, Ʋmũreco Pacure cũja ca tuo nũnũjeero mũja ca tiipere biro ĩirã. ²Añuro nũcũ

^m 2.22 Is 53.9. ⁿ 2.24-25 Is 53.4-6.

bujaro mɔja ca niirique cutirijere ĩari, to biro biirucuma. ³Añurã mɔja ca niirijea, tii nemo jañuri mɔja ca wua peorije, añurije juti mɔja ca jãñarije, oro mena cũja ca tiirica daarire mɔja ca wãma niirijera to niiticãjato.

⁴Añurã mɔja ca niirijea, ca peti nɛcãtipe, mɔja yeri mɔja ca tũgoeñarijerpere añuro yeri pato wãcãricaro maniro niirique pee to nijato. Ate nii Ñmureco Pacu cũ ca ĩa cojorore ca wapa cuti majuropeerije. ⁵Atera niiquĩupa tĩrɛmɛrɛ ca niiquĩicarã, ca ñañarije manirã romiri cũja ca wãmarije. Cũja romiria, Ñmureco Pacu tɔo nɛnɛjee, ñucã cũja manɛ jũmna cãare añuro tɔo nɛnɛjee, tiiquĩupa. ⁶O biri wãme biiquĩupo Sara, cõ manɛ Abraham niiquĩicãre añuro cũre tɔo nɛnɛjee, “Yɛ wioɔn,” cũre ca ĩiquĩirico. Mɔja cõ puna romia mɔja nii, añurijere mɔja ca tiijata, jĩcã wãme ñno peerena uwiricaro maniro mɔja niirucu.

⁷Mɔja, cũja manɛ jũmna cãa, jɔo nii majirica wãme ñnora mɔja nɛmoare añuro jɔo niiña. Cũja, mɔjare biro ca tutuatirã cũja ca niirijere, ñucã mɔja menara Ñmureco Pacu catirique cũ ca tiicojopere ca cɔo eparã cũ ca jɔoricarã cũja ca niirijere, ĩa majiri, nɛcũ buorique mena cũjare tii niiña. Atere to biro tiiya, mɔja ca juu bue niirijere ca bii maa wijio camotaatipere biro ĩirã.

Añurije tiima ĩirã ñañaro biirique

⁸To biicãri yua, mɔja niipetirã jĩcãri mena añuro nii, jĩcũ peere biro tũgoeñarique cuti, jĩcũ punare biro ameri mai, ca boo paca ĩarã nii, watoa macãrãre biro nii, biiya. ⁹Ñañaro mɔjare cũja ca tiijata cãare, mɔja pee cãa ñañaro cũjare tii ame, mɔjare cũja ca acaró bui tutijata cãare, mɔja pee cãa ñucã cũjare acaró bui tuti ame, ĩiticãña. To biro ĩitirãra: “Añuri wãme mɔjare to biijato,” cũjare ĩi ameña. Añuri wãmere cũja buajato ĩigu mɔjare jɔoupi Ñmureco Pacu. Tĩrɛmɛrɛ o biro ĩi owaquĩupa:

¹⁰“Mɛ ca catirijere mai, añuro ɔjea niirique mena nii, ca biirɛɔn ñnoa, ñañarijere wedeti, ĩi ditoti, biiya.

¹¹Ñañarijere tii yerijãa, añurije peere tiiya; añuro niirique maquẽ peere amari, tee pee tii nɛnɛjeeya.

¹²Añurãre cotemi Ñmureco Pacu. Cũja ca jãi juu buerije cãare cũjare tɔomi. Ñañarije ca tiirã peera cũjare juna jañumi.”^o

¹³Añurije wadore mɔja ca tii nijata, ¿ñiru ñno pee ñañaro mɔjare cũ tiibogajati? Ñañaro mɔjare tii majiticuma.

¹⁴Añurijere mɔja ca tii niirije jɔori, ñañaro mɔja ca biiro cũja

^o 3.12 Sal 34.12-16.

ca tiijata, ʋjea niĩña. Jĩcũ ʋno peerena uwiticãña. ʋscaticãña.^p ¹⁵Mũja yeripũ Cristo peere, “Jãa Wiogu ca nii majuropeegu,” cũre ĩi nũcũ bũocõa niĩña. Nũcã Cristo cũ ca tii bojariquere mũja ca tũgoeña yue niirijere, ca jãĩnarã niipetirãre mũja ca yũũ majipere biro ĩirã, añoũ tũgoeña yue niĩña. ¹⁶“Ca nii majuropeera jãa nii” ĩitirãra, añoũ nũcũ bũorique mena cũjare wedeya. Añoũ niirique cuti niĩña. Añoũ tũgoeñarique cuti biicãri, mũja, Jesucristore ca tũo nũnũjeerã niiri añoũ mũja ca niirique cuti niirijerena ñãñaro mũjare ca wede pairã cũja majuropeera cũja ca ĩirijerena cũja ca bobo tũgoeñapere biro ĩirã.

¹⁷Ñãñarijere tiicãri ñãñaro tamũorica tabe ʋnorena, añoũrijere tiima ĩirã ñãñaro tamũojata docare añũjañũ, ʋmũreco Pacũ to biro cũ ca boojata. ¹⁸To biri Cristo majuropeera, mani ca ñãñarije wapare ametũene bojagu, jĩcãtira ñãñaro bii yai ametũene boja peoticã cojoupĩ. Cũa, ñãñarije ca tiitigu nii pacagu, ñãñarije ca tiirã yee jũori ñãñaro tamũoupĩ, ʋmũreco Pacũ jaarã mũja ca niiro mũjare tiirũgu. Manire biro upũ cutigu cũ ca niirijera, ñãñaro bii yaiwi. Cũ yeri^q cũ ca cati niirije mena peera, cati tuacoaupĩ. ¹⁹To biri tii upũ cũ

ca cati tuarica upũ mena, ca bii yaiquĩricarã yeri, tia cũurica wiipũ ca niirã pũtopũ waari, cũ ca bii ametũa nũcãrijere cũjare wedegu waaupĩ.

²⁰Cũja pea tĩrũmũpũre ca tũo nũnũjeetiquĩricarã niipũa, Noé cũ ca niiquĩrica cuupũre, Noé cũ ca cũmua queno niiro cõrora, cũja tũgoeña wajoajato ĩigu, ʋmũreco Pacũ pato wãcãricaro maniro añoũ cũ ca yue nii pacaro. Tiiga mena paucã méé ametũaupã. Jĩcã amo peti, ape amore itiaga penituario ca niirãra ametũaupã, ati yepa ca duariquere. ²¹Tee oco pea uwo coeriquere bii cõõñaro biiupã, mecũri cãare tee jũorira ca ametũaparã mani ca niiro ca tiirijere. Uwo coeriquea, upũ õweri coerique méé nii. ʋmũreco Pacũ mena peere añoũrije pee tũgoeña wajoari, “Añoũro mũ mena jãa niirucu,” ĩirã, mani ca uwo coe dotirije nii. To biri Jesucristo cũ ca cati tuarique jũori manire ametũene, ²²ʋmũreco tutipũ mũa waari, ʋmũreco Pacũ díamacũ nũña pee ca niigu,^r ʋmũreco Pacũ pũto macãrãre, ca doti majirãre, ca tutuarãre, cũja niipetirãre ca doti niigu niimi Cristo jũori.

Añoũrijere ca pade cote niirã

4 ¹To biri Jesucristo cũ upũ menara ñãñaro cũ ca tamũoricarore birora ñãñaro

^p 3.14 Is 8.12. ^q 3.18 Añoũri Yeri pee cũ ca cati tuaro cũre tiupĩ. ^r 3.22 ʋmũreco Pacũ cũ ca duwiri cũmuro díamacũ nũña peere ca niiri cũmuropũ ea nuu eari, niipetirijepũre ca doti niigu nii eaupĩ Cristo.

ca tamuoparã niiña m̃ja cãa. Mee, cũ upu menara ñañaro ca tamuoricura, ñañarije tiiriquere cõa peoticã yerijãa waaupi. ²To biri ati yeparure niirã m̃ja ca cati d̃jari rum̃ure, ñañarije m̃ja ca tiiruga t̃goeñarore biro tiirugarã méé, Umureco Pacu cũ ca boorore biro pee tiirugarã niiña. ³Mee m̃ja, Umureco Pacure ca majitirã c̃ja ca tii niirucurije uno ñañarijere yoaro m̃ja tii niipura. M̃ja ca tiiruga t̃goeñarore biro wado tii, boje rum̃uri tii, pairo jinicãri c̃mu c̃a yuju, ñucã c̃ja ca weericarãrena baja peo nucũ buo, m̃ja tii niirucuupa. ⁴Mec̃ura, c̃ja mena ñañarije c̃ja ca tiiro m̃ja ca bapa cutitiro ñari, m̃ja mena macãrã ca niimircarã pea, “Uwiorije ca biirã c̃ja niiti” m̃jare ñi ña, ñañaro m̃jare wede pairucuma. ⁵Biirãpna c̃ja, ñañarije c̃ja ca tiirique wapare ña beje ecorucuma, ca catirãre, ñucã ca bii yaicoaricarãpna cãare, ca ña bejerpna ca nii yue yerijãagure. ⁶To birira mee ca bii yaiparã cãare añurije quetire wederique niipura, ati yepa macãrã bojoca mena peera ñañaro c̃ja ca tii yaio pacaro, Umureco Pacu mena peera ñucã c̃ja yeripna c̃ja ca catipere biro ñiro.

⁷Mee, niipetirije ca petipa tabe cõñacã dooro bii. To biri añuro niiña m̃ja. Nucũ buorique mena to birora juu buecõa niiña.

⁸Añuro petira, buaro ca ameri

mairã niiña. Ameri mairiquea pau ñañarije tiiriquere mani ca acoboro manire tii. ⁹M̃ja ca niiro cõrora, m̃ja yaa wiire ca earãre, j̃cũ uno peerena wede pairicaró maniro, añuro mena c̃jare j̃ai boca, cãñirica tabe tiicojo, c̃jare tiiya. ¹⁰Bojorica wãmeri wado m̃ja ca tii majipere Umureco Pacu cũ ca tiicojoricarã niiri, m̃ja ca niiro cõrora aperãre tii nemo niiña, m̃ja ca tiicojo ecorica wãmeri ca niimore biro.⁵ ¹¹To biri j̃cũ uno cũ ca wedejata, Umureco Pacu yee wederique ca ñirore biro cũ wedejato. Ñucã ca tii nemogu uno cãa, Umureco Pacu tutuarique cũ ca tiicojorije mena cũ tii nemojato. O biro m̃ja ca tiiro niipetirijerpna, ca añu majuropeerijere, yeri tutuariquere, to birora ca suocõa niigu Jesucristo juori, baja peo nucũ buoricu niirucumi Umureco Pacu. To biro to bijato.

Ñañaro tamuo pacagu ñjea niirique

¹²Yu yaarã yu ca mairã, do biro bii ametua majiña manirije ñañaro m̃jare to ca bii earo ñarã, do biro ca tii majiña manirijere ca ñirãre biro “¡Agó nija! Ñañaro peti manire bii,” ñi t̃goeñarique paiticãña. ¹³To biro ñitirãra Jesucristo ñañaro c̃a ca tamuoricarore birora ca bii nup̃jeerã niiri, ñjea niiña, ñucã cũ ca tutua majuropeerije mena nemo cũ ca tua doori rum̃na ca

⁵ 4.10 Ef 4.8-12; 1Co 4.1-2; Ro 12.6-8.

niimore buaro ɥjea niirique mena mɥja ca niipere biro ĩrã. ¹⁴Ʋjea niĩña mɥja, Jesucristo wãme jɥori ñañaro mɥjare cɥja ca ĩi tutiuro, mee Ʋmureco Pacu yɥu Añuri Yeri ca tutua majuropeegu mɥja mena cɥ ca niiro macã.

¹⁵Jĩcũ mɥja mena macũ ɥno ñañaro cɥ ca tamɥojata, bojocare cɥ ca ĵiarique jɥori, cɥ ca jee dutirique jɥori, bojocare ñañaro cɥ ca tiirique jɥori, ñucã cũre ca biitirijerena cɥ ca bii ñaajua nucũ yujurije jɥori mée, to biro cɥ bijato. ¹⁶Jesucristore ca tɥo nɥnɥjeegu niima ĩigu, ñañaro cɥ ca tamɥojata doca teere cɥ boboticãjato. Bobotigura, Ʋmureco Pacure cɥ baja peo nɥcũ bɥojato, Jesucristo yɥu niiri.

¹⁷Mee, Ʋmureco Pacu cɥ yaarã ca niirãre cɥ ca ĩa beje jɥori rɥmɥ earopɥ bii. Mani, cɥ yaarãrena cɥ ca ĩa beje jɥo waarije to ca niijata, ¿Ʋmureco Pacu yee añurije quetire ca tɥo nɥnɥjeetirã pea, do biro peti cɥja bii yapano nɥcãrãti?

¹⁸Ca añugɥ cãa, do biro ĩitigɥ peti cɥ ca ametɥarije ca niijata, ñañagɥ, ñañarije ca tiigɥ pea, ¿do biro peti cɥ bii ametɥaguti?^t

¹⁹To biri Ʋmureco Pacu cɥ ca boorore biro ñañaro ca tamɥorã, mɥjare ca jeeñoricu Ʋmureco Pacu, cɥ ca ĩiroke biro ca tiigure, “Mɥ ca boori wãme jãare tiiya,” cũre ĩi, añurijere to birora tiicã nɥnɥa waarãja.


Cristo yaarãre wede majiorique

5 ¹Mecũra, bɥcũrã, mɥja Jesucristore ca tɥo nɥnɥjeerãre ca jɥo niirãre, yɥ cãa cɥjare birora bɥcu ca niigu, Jesucristo ñañaro cɥ ca tamɥoriquere ca ĩaricu, to biri ñucã ca añu majuropeerije ca bii bau nii earpere cɥo, ca biipɥ niiri o biro cɥjare yɥ ĩi wede majio: ²Ʋmureco Pacu cɥ ca jɥoricarã ovejare biro ca niirãre, mɥjare cɥ ca doti cũuricarore birora añuro cɥjare ĩa nɥnɥjeeya. Ʋmureco Pacu cɥ ca boorore biro añuro tiirugarique mena tiiya. Tutuaro mena doti epeticãña. Ñucã wapa tiirica tiiri boo tũgoeñarique mena tiiticãña. Añuri wãme tiiruga tũgoeñarique mena cɥjare ĩa nɥnɥjeeya. ³Mɥja ca ĩa nɥnɥjeerãre, mɥjara cɥja ɥparã ca niirãre biro, “Jãa, jãa doti” ĩitirãra, añuro jɥo niĩña mɥja ca coterãre, mɥjare ĩa cõori añuro cɥja ca tii niipere biro ĩrã. ⁴To biro tiirã, ca coterã Wioɥɥ cɥ ca eari rɥmɥre, pejarica beto ca añu majuropeeri beto,^u jinicoo, ca biitiri betore mɥja tiicojo ecorucu.

⁵To biri wãmera mɥja wãmarã cãa, bɥcũrã cɥja ca ĩirijere tɥo nɥnɥjeeya. Niipetirãpura nɥcũ bɥoriquere mena ameri yɥu, tii nemo niĩña,

“Ca nii majuropeerã jãa nii,
ca ĩirãra, Ʋmureco Pacu ĩa
juna jañumi,

^t 4.18 Pr 11.31. ^u 5.4 2Ti 4.8; He 13.20; Jn 10.11; Mt 5.12.



Macānucū yaire biro
biimi Satanás. 1P 5.8

watoa macārāre biro ca niirā
peere añuro tii nemomi.”^v

⁶ʔmureco Pacu do biro ca
tiiya manigu cū ca ĩa cojoro,
ca nii majuropeerā méere biro
biya, to biro cū ca tiipa cuu ca
earo, ca nii majuropeerā m̄ja ca
niiro m̄jare cū ca tiipere biro
ĩrā. ⁷M̄ja ca t̄goeña pairije
niipetirore ʔmureco Pac̄p̄re
c̄re wedeya; cū niimi m̄jare ca
ĩa coteḡu.

⁸“Ca bii buiyeejere jāa
tiire” ĩrā, ca t̄goeña tutuarā
nii, ca t̄goeña bojoca catirā
nii, biya. M̄ja waparā ȳn̄
Satanás, macānucū yai^w
waibucure ñeeruḡu cū ca ĩa
cote amojoderore biro biimi,
ñañaro mani ca tiiro manire
tiiruḡu. ⁹Díamacū m̄ja ca t̄o
nucū b̄orijere to birora t̄goeña
tutuacōa niiri, cū ca ĩi buiyee
niirijere nucācāña, ati yepare
niipetiri taberip̄rena m̄ja
yaarā Cristore ca t̄o n̄n̄jeerā,
to biri wāmera ñañaro c̄ja ca
tam̄orijere majiri.

¹⁰Jĩcā cuu ñañaro m̄ja ca
tam̄oro jiro, ʔmureco Pacu
majuropeera, niipetirije ca
añurije ʔmureco Pacu, cū yaa
tabe ca añu majuropeeri taber̄
c̄ja nijato iḡu, Jesucristo j̄ori
manire ca j̄oric̄ra, ca t̄goeña
tutuarā, tutua añurā, ca ñañarije
manirā, añuro ca niicārā, m̄ja
ca niiro m̄jare tiirucumi.

¹¹Cū ca añu majuropeerije, cū
ca doti tutua niirije, to peti
nuc̄aticājato. To biro to biijato.

Añu doti yapanorique

¹²Ȳn̄ yee wedeḡu Silvano, “Cū
ca ĩrore biro ca tiigu niimi,”
ȳn̄ ca ĩi nucū b̄oḡu cū ca tii
nemoro mena, pair̄o m̄jare
ĩi mani waatiḡara m̄jare
wede majio, añuro m̄ja ca
tii ecoriquera nii, díamac̄ra
ʔmureco Pacu cū ca mairijere ca
bii ĩñorije, m̄jare ĩi wede majio,
tiiruḡu ati p̄urore m̄jare ȳn̄
owa cojo. To biri teere to birora
t̄o n̄n̄jeecōa niña.

¹³Babilonia macārā Cristore
ca t̄o n̄n̄jeerā, m̄jare birora
ʔmureco Pacu cū ca bejericarā,
m̄jare añu doti cojoma. Ȳn̄
macū Marcos cāa, añu doti
cojomi. ¹⁴M̄ja ca niiro cōrora
b̄aro ameri mairique mena
ameri añu doti cojoya.

M̄ja, Cristo yaarā ca niirā
niipetirāre j̄icāri cōro añuro
niirique to nijato.

To biro to biijato.
Pedro

^v 5.5 Pr 3.4. ^w 5.8 León.